

जामिया मिल्लिया इस्लामिया
जनसंपर्क एवं मीडिया समन्वयक कार्यालय

प्रेस विज्ञप्ति 23 जुलाई 2020

जामिया की टीम ने आईआईटी बॉम्बे द्वारा आयोजित 'यंत्रा रोबोटिक्स प्रतियोगिता' जीती

जामिया मिल्लिया इस्लामिया की फैकल्टी आफ इंजीनियरिंग के चार छात्रों की एक टीम ने आईआईटी बाँम्बे द्वारा आयोजित 'कन्स्ट्रक्ट-ओ-बाँट ई यंत्रा-2019 रोबोटिक्स प्रतियोगिता' में पहला स्थान हासिल किया है। देश के विभिन्न इंजीनियरिंग कॉलेजों की सैकड़ों टीमों ने इस प्रतिस्पर्धा में हिस्सा लिया था, जिसके 6 विभिन्न विषय थे।

टीम 2541 में जामिया के कंप्यूटर साइंस इंजीनियरिंग के दूसरे वर्ष के छात्र इफा जरीन, शाहरुख खान और सैफ अली खान और इलेक्ट्रिकल इंजीनियरिंग के दूसरे वर्ष के छात्र अभिषेक शुक्ला शामिल थे। इस टीम ने थीम कंस्ट्रक्ट-ओ-बाँट में पहला स्थान हासिल किया।

उन्हें एक ऐसे रोबोट का निर्माण करना था जो आपदा के दौरान ध्वस्त इमारतों के पुनर्निर्माण में मदद कर सकता हो।

ई वाईआरसी-2019 प्रतियोगिता में जामिया की फैकल्टी आफ इंजीनियरिंग एंड टेक्नालजी की 28 टीमों ने हिस्सा लिया, जिसमें से 25 टीमों पहले चरण के लिए और 10 टीमों दूसरे चरण तक आगे बढ़ीं।

इस प्रतियोगिता को तीन चरणों में बांटा गया: चरण-1 में क्वालिफाई करने के लिए टीमों को ऑनलाइन एण्टीट्यूड टेस्ट देना होता है। स्टेज-1 रोबोट के सिमुलेशन के बारे में है।

स्टेज 1 को क्वालीफाई करने के बाद, हार्डवेयर को स्टेज 2 पर उन्नत कर दिया जाता है। इस चरण में कई निश्चित कार्य पूरा करने बाद, अंततः टीम को फाइनल प्रॉब्लम को हल करना होता है। सफलतापूर्वक हल करने वाली टीमों को फाइनल के लिए चुना जाता है।

जामिया के कंप्यूटर इंजीनियरिंग विभाग के प्रमुख, डॉ तनवीर अहमद के निरंतर समर्थन से छात्रों ने अपनी टास्क को पूरा किया और अंततः प्रतियोगिता जीतने में कामयाब हुए।

देश भर में इंजीनियरिंग / साइंस / पॉलिटेक्निक कॉलेजों में प्रभावी एंबेडेड सिस्टम और रोबोटिक्स शिक्षा का प्रसार करने के लिए मानव संसाधन विकास मंत्रालय, ई-यंत्रा प्रोजेक्ट को नेशनल मिशन आन एजुकेशन थ्रू आईसीटी के ज़रिए प्रायोजित कर रहा है।

अहमद अज़ीम

जनसंपर्क अधिकारी एवं मीडिया समन्वयक